

ನೆನಪಿಡಬೇಕಾದ 6 ಅಂಶಗಳು

1. ಚಿನ್ನ ಖರೀದಿಸಲು ಅಂಗಡಿಗೆ ಹೋಗುವ ಅಗತ್ಯವಿಲ್ಲ. ಅಮೆಜಾನ್, ಫ್ಲಿಪ್‌ಕಾರ್ಟ್, ಪೇಟಿಯಂ, ಫೋನ್‌ಪೇ ಜನಪ್ರಿಯ ಮತ್ತು ನಂಬಿಕೆಗೆ ಅರ್ಹ ವೆಬ್‌ಸೈಟ್‌ಗಳು ಸೂಕ್ತ.
2. ವ್ಯಾಪಾರಿಯಿಂದ ವ್ಯಾಪಾರಿಗೆ ಮೇಕಿಂಗ್ ಚಾರ್ಜ್ ಭಿನ್ನವಾಗಿರುತ್ತದೆ. ನೀವು ಕೊಳ್ಳುವ ಚಿನ್ನದಲ್ಲಿ ಸ್ಟೋನ್ ಸೇರಿಸಿ ತೂಕ ಹಾಕುವ ಸಾಧ್ಯತೆ ಇದೆ. ಹರಳುಗಳುಳ್ಳ ಆಭರಣಗಳು ನೋಡಲು ಚಿನ್ನ, ಆದರೆ ಮರು ಮಾರಾಟ ಅಥವಾ ಕರಗಿಸುವ ವೇಳೆ ನಷ್ಟವಾಗುತ್ತದೆ.
3. ನೀವು ಕೊಳ್ಳುವ ಚಿನ್ನದ ಶುದ್ಧತೆ ದೃಢೀಕರಿಸುವ ಹಾಲ್‌ಮಾರ್ಕ್ ಇದೆಯೇ ಎಂಬುದನ್ನು ಪರಾಮರ್ಶಿಸಿ.
4. ಖರೀದಿ ಮಾಡಿದ ಚಿನ್ನಾಭರಣದ ಎಕ್ಸ್‌ಚೇಂಜ್‌ಗೆ ಅವಕಾಶವಿದೆಯೇ, ಹಾಳಾದರೆ ರಿಪೇರಿ ಮಾಡಿಕೊಡುತ್ತಾರಾ ಅಥವಾ ಮರು ಮಾರಾಟಕ್ಕೆ ಅವಕಾಶ ಇದೆಯಾ ಅನ್ನುವ ಅಂಶಗಳನ್ನು ಕೇಳಿ ತಿಳಿಯಿರಿ. ಆಭರಣವನ್ನು ಅಂಗಡಿಯವರಿಗೆ ಮಾರಲು ಹೊರಟರೆ, ಕಲ್ಲಿನ ತೂಕ, ವ್ಯಾಕ್ಸ್ ತೂಕ ಬಿಟ್ಟು ಬರೀ ಚಿನ್ನಕ್ಕೆ ಲೆಕ್ಕಚಾರ ಮಾಡುತ್ತಾರೆ. ಆಗ ಮೇಕಿಂಗ್ ಚಾರ್ಜ್ ಹಣ ನಷ್ಟವಾಗುತ್ತದೆ.
5. ಸಾವಿರ ರೂಪಾಯಿ ಆಭರಣವೇ ಇರಲಿ, ನೀವು ಖರೀದಿಸಿದ ಆಭರಣಕ್ಕೆ ಬಿಲ್ ಪಡೆಯಿರಿ.
6. ಕೊಂಡ ಚಿನ್ನವನ್ನು ಪ್ಯಾಕಿಂಗ್ ಮಾಡಿ ಕೊಟ್ಟ ಮೇಲೆ ಎಲ್ಲಾ ಸರಿಯಾಗಿದೆಯೇ ಎಂದು ಪರೀಕ್ಷಿಸಿ. ಆನ್‌ಲೈನ್ ಮೂಲಕ ಕೊಳ್ಳುವುದಾದರೆ ಮತ್ತಷ್ಟು ಜಾಗ್ರತೆವಹಿಸಿ.



ಒಟ್ಟಾರೆ, ಏರಿಕೆಯ ಸ್ಟೀಡ್ ತುಸು ತಗ್ಗಿರುವುದಂತೂ ಸತ್ಯ. ಕಳೆದ ಒಂದು ತಿಂಗಳಲ್ಲಿ 10 ಗ್ರಾಮ್ ಚಿನ್ನದ ದರ 3840 ರೂಪಾಯಿ ಇಳಿಕೆಯಾಗಿದೆ. ಇತ್ತ, ಬೆಳ್ಳಿಯೂ ಕೆ.ಜಿ.ಗೆ 4520 ರೂಪಾಯಿ ಕುಸಿದಿದೆ. ಅಂತರರಾಷ್ಟ್ರೀಯ ಮಾರುಕಟ್ಟೆಯಲ್ಲಿನ ದರ ಇಳಿಕೆಯೇ ಚಿನ್ನ-ಬೆಳ್ಳಿ ದರ ಇಳಿಕೆಗೆ ಮೂಲ ಕಾರಣ.

'ಈ ಟ್ರೆಂಡ್ ಮುಂದುವರಿಕೆಯ ಸಾಧ್ಯತೆಗಳು ಕಡಿಮೆ. ವಿಪರೀತದ ಮಟ್ಟಕ್ಕೆ ಏರಿದ್ದ ಚಿನ್ನ, ಸಹಜವಾಗಿಯೇ ಒಂದು ಮಟ್ಟಕ್ಕೆ ಇಳಿದಿದೆ. ಆದರೆ, ಮೊದಲಿನ 38 ಸಾವಿರ ರೂಪಾಯಿ ಮಟ್ಟಕ್ಕೆ ಇಳಿಯುವುದಂತೂ ಸಾಧ್ಯವಿಲ್ಲ. ಷೇರು ಮಾರುಕಟ್ಟೆಯ ಮೇಲೆ ಒತ್ತಡವಿದ್ದು, ಜೊತೆಜೊತೆಗೆ ಚಿನ್ನದ ಆಟವೂ

ಮುಂದುವರಿಯಲಿದೆ' ಎನ್ನುವುದು ತಜ್ಞರ ಅಭಿಮತ.

ಆಲೂಗಡ್ಡೆಯೂ ಚಿನ್ನವೂ

ಹದಿನಾರನೇ ಶತಮಾನದಲ್ಲಿ ಯುರೋಪಿಗೆ ಆಲೂಗಡ್ಡೆ ಮೊದಲ ಸಲ ಕಾಲಿಟ್ಟಿತು. ಪಾದ್ರಿಗಳೂ ಸೇರಿದಂತೆ ಅನೇಕರು ಇಂಗ್ಲೆಂಡ್‌ನಲ್ಲಿ ಆಲೂಗಡ್ಡೆಯನ್ನು ವಿರೋಧಿಸಿದ್ದರು. ಅದರ ಬಳಕೆ ಸಲ್ಲದು ಎಂದು ಘೋಷಿಸಿದ್ದರು. ಬೈಬಲ್‌ನಲ್ಲಿ ಆಲೂಗಡ್ಡೆಯನ್ನು ನಮೂದಿಸಿಲ್ಲ ಎನ್ನುವುದು ಅವರ ವಾದ. ಜನರು ಸಂಗ್ರಹಿಸಿದ್ದ ದವಸಧಾನ್ಯವನ್ನು ಆಕ್ರಮಣಕೋರ ಸೈನಿಕರು ಹಾಳುಗಡವಿದಾಗ, ಭೂಮಿಯೊಳಗೆ ಬೆಳೆಯುವ ಆಲೂಗಡ್ಡೆಗೆ ತೊಡಕಾಗಿರಲಿಲ್ಲ. ಯುದ್ಧದ ಅವಧಿಗಳಲ್ಲಿ ಆಕ್ರಮಣಕೋರ ಸೈನಿಕರಿಂದ ತಮ್ಮ ಆಹಾರ ಪದಾರ್ಥಗಳನ್ನು ಕಾಪಾಡಿಕೊಳ್ಳಲು ರೈತರು ಆಲೂಗಡ್ಡೆ ಬೆಳೆಯತೊಡಗಿದರು. ಅಂದರೆ, ಕಷ್ಟದ ಸಮಯದಲ್ಲಿ ಆಲೂಗಡ್ಡೆ ತಮ್ಮ ಜೀವ ಉಳಿಸುತ್ತದೆ ಎನ್ನುವುದು ಜನರಿಗೆ ಅರ್ಥವಾಗಿತ್ತು. ಇದೇ ರೀತಿ, ಹಿಮಾಲಯಗಳ ಪರ್ವತ ಶಿಖರಗಳಲ್ಲಿ ಯೋಗಿಗಳು ಆಲೂಗಡ್ಡೆ ತಿಂದೇ ಬದುಕುತ್ತಾರೆ. ಇದೇ ರೀತಿ ಚಿನ್ನವೂ ಕಷ್ಟದ ಕಾಲದಲ್ಲಿ ಜನರ ಕೈ ಹಿಡಿಯುತ್ತದೆ.

ಇತ್ತೀಚಿನ ವರ್ಷಗಳಲ್ಲಿ ಚಿನ್ನವೇನೋ ಒಳ್ಳೆಯ ರಿಟರ್ನ್ ನೀಡಿದೆ, ಮುಂದಿನ ವರ್ಷಗಳು? ಈ ಪ್ರಶ್ನೆಗೆ ಸದ್ಯಕ್ಕೆ ಸಕಾರಾತ್ಮಕ ಉತ್ತರಗಳೇ ಕಾಣಿಸುತ್ತಿವೆ. "ಚಿನ್ನದ ಬಯಕೆ ಎನ್ನುವುದು ಕೇವಲ ಚಿನ್ನಕ್ಕೆ ಸಂಬಂಧಿಸಿದ್ದು ಎಂದು ಭಾವಿಸಬೇಡಿ. ಚಿನ್ನದ ಮೂಲಕ ಬದುಕಿನಲ್ಲಿ ಸ್ವಾತಂತ್ರ್ಯ ಮತ್ತು ಅಗತ್ಯ ಸೌಲಭ್ಯಗಳನ್ನು ಹೊಂದಬಹುದು" ಎನ್ನುವ ರಾಲ್ಫ್ ವಾಲ್ಡ್ರೋ ಎಮರ್ಸನ್ ಮಾತು, ನಮ್ಮ ಚಿನ್ನದ ಮೋಹಕ್ಕೆ ಹೊಸ ವ್ಯಾಖ್ಯಾನ ನೀಡುವಂತಿದೆ.

ಪ್ರತಿಕ್ರಿಯಿಸಿ: feedback@sudha.co.in

ಆನೆ ತೂಕದ ಚಿನ್ನ ಅನುದಿನವೂ ಬೇಕು ನಮಗೆ

2017ರಲ್ಲಿ ದೇಶದ ಚಿನ್ನದ ಬೇಡಿಕೆ 737.5 ಟನ್ ಇತ್ತು. 2016ರಲ್ಲಿ 661 ಟನ್ ಬೇಡಿಕೆಯಿತ್ತು. ಒಟ್ಟಾರೆ 10 ವರ್ಷಗಳ ಸರಾಸರಿ ತೆಗೆದುಕೊಂಡರೆ, ವರ್ಷಕ್ಕೆ 845 ಟನ್ ಚಿನ್ನದ ಅಗತ್ಯವಿದೆ. ನಿಶ್ಚಿತಾರ್ಥ, ಮದುವೆ, ಮುಂಜಿ, ಹಬ್ಬಹರಿದಿನವೆಂದು ನಿತ್ಯವೂ ಜನ ಬಂಗಾರದ ಬೇಡಿಕೆ ಹೊರಡುತ್ತಾರೆ.

ಅಂದಾಜಿನ ಪ್ರಕಾರ, ಪ್ರತಿ ದಿನ ಭಾರತೀಯರು 2.3 ಟನ್ (2300 ಕೆ.ಜಿ) ಬಂಗಾರ ಖರೀದಿಸುತ್ತಾರೆ. ಅಂದರೆ ಸಣ್ಣ ಆನೆ ತೂಕದ ಬಂಗಾರ ಪ್ರತಿ ದಿನ ಬೇಕು. 2016ರಲ್ಲಿ 'ವರ್ಲ್ಡ್ ಗೋಲ್ಡ್ ಕೌನ್ಸಿಲ್' ಅಂದಾಜಿಸುವಂತೆ ದೇಶದಲ್ಲಿ ಒಟ್ಟು 22 ಸಾವಿರ ಟನ್ ಚಿನ್ನವಿದೆ. ದೇವಸ್ಥಾನಗಳಲ್ಲಿಯೇ 3ರಿಂದ 4 ಸಾವಿರ ಟನ್ ಚಿನ್ನವಿದೆ.

ಶತಮಾನಗಳಷ್ಟು ಪುರಾತನವಾದ ತಿರುವನಂತಪುರದ ಶ್ರೀ ಅನಂತ ಪದ್ಮನಾಭ ಸ್ವಾಮಿ ದೇಗುಲದಲ್ಲಿ 22 ಶತಕೋಟಿ ಡಾಲರ್ ಮೌಲ್ಯದ (1.67 ಲಕ್ಷ ಕೋಟಿ ರೂ.) 1300 ಟನ್‌ಗಳ ಚಿನ್ನದ ನಿಧಿ ಪತ್ತೆಯಾಗಿತ್ತು. ಇದು ಭಾರತದ ಶೈಕ್ಷಣಿಕ ಬಜೆಟ್‌ಗೂ ಹೆಚ್ಚು.

ತಿರುಪತಿಯ ಶ್ರೀವೆಂಕಟೇಶ್ವರ ದೇವಸ್ಥಾನವು ದೇಶದ ಶ್ರೀಮಂತ ದೇಗುಲಗಳಲ್ಲಿ ಒಂದು. ಮಾಧ್ಯಮ ವರದಿಯೊಂದರ ಪ್ರಕಾರ, ಪ್ರತಿ ತಿಂಗಳೂ 100 ಕೆ.ಜಿ ಚಿನ್ನವು ದೇವಸ್ಥಾನವನ್ನು ಸೇರುತ್ತಿದೆ. ದೇವಸ್ಥಾನವು 250ರಿಂದ 300 ಟನ್ ಚಿನ್ನ ಅಥವಾ ಆಭರಣಗಳನ್ನು ಹೊಂದಿದೆ. 4.5 ಟನ್ ಚಿನ್ನವನ್ನು ಬ್ಯಾಂಕ್‌ಗಳಲ್ಲಿ ಇಟ್ಟಿದೆ. ವಾರ್ಷಿಕ 80 ಕೆ.ಜಿ ಶುದ್ಧ ಚಿನ್ನದ ಮೌಲ್ಯಕ್ಕೆ ಸಮನಾದ ಬಡ್ಡಿಯನ್ನು ಪಡೆಯುತ್ತಿದೆ.

ವೈಷ್ಣೋದೇವಿ ದೇಗುಲವು 1.2 ಟನ್ ಚಿನ್ನವನ್ನು ಹೊಂದಿದೆ. ಇನ್ನು ಶಿರಡಿ, ಗುರುವಾಯೂರಿನ ಶ್ರೀಕೃಷ್ಣ ದೇವಸ್ಥಾನ, ಮುಂಬಯಿನ ಸಿದ್ಧಿ ವಿನಾಯಕ, ಪುರಿಯ ಜಗನ್ನಾಥ, ಗುಜರಾತ್‌ನ ಸೋಮನಾಥ ಸೇರಿದಂತೆ ದೇಶದ ಅನೇಕ ದೇಗುಲಗಳು ಒಂದರ್ಥದಲ್ಲಿ ಚಿನ್ನದ ಖಜಾನೆಗಳು. ಆಭರಣ, ಚಿನ್ನದಗಟ್ಟಿ,